

2006 ஜனவரி 19]

2. தகவல் கோரல்—தொடர்ச்சி

உறுப்பினர்கள் கொடுத்துள்ள முன்னறிவிப்புகள்—தொடர்ச்சி

மாண்புமிகு பேரவைத் தலைவர்: ஆளுநர் உரையிலே வந்திருக்கிறது. ஆளுநர் உரையிலே பேசலாம் அதை. (குறுக்கீடுகள்) ஆளுநர் உரையிலே குறிப்பிடப்பட்டிருக்கிறது. ஆளுநர் உரையிலே பேசலாம். (குறுக்கீடுகள்) என்னுடைய அனுமதி இல்லாமல் பேசக்கூடாது. உட்காருங்கள், உட்காருங்கள்.

3. அறிக்கைகள் அளித்தல்—தொடர்ச்சி

(அ) பொதுக் கணக்குக் குழு—தொடர்ச்சி

திரு. கே.என். இலட்சுமணன்: 2003-2006 ஆம் ஆண்டுகளுக்கான பொதுக் கணக்குக் குழுவின் (குறுக்கீடுகள்) இருநூற்று எழுபத்து மூன்றாவது முதல் இருநூற்று எண்பத்து மூன்றாவது வரையிலான (குறுக்கீடுகள்) 11 அறிக்கைகளைக் குழுவின் சார்பாகப் பேரவைக்கு அளிக்கிறேன். (குறுக்கீடுகள்)

மாண்புமிகு பேரவைத் தலைவர்: அரசு உறுதிமொழிக் குழுவின் அறிக்கைகள் அளித்தல். (குறுக்கீடுகள்)

4. பாலாற்றின் குறுக்கே, குப்பம் பகுதியில் ஆந்திர அரசு அணை கட்டுதல்

மாண்புமிகு பேரவைத் தலைவர்: உட்காருங்கள். (குறுக்கீடுகள்) என்ன? என்ன? துறைமுகன் சொல்லுங்கள்.

திரு. துரைமுருகன்: பேரவைத் தலைவர் அவர்களே, பாலாற்றின் குறுக்கே ஆந்திர மாநிலத்தில் அந்த அரசு ஒரு அணையைக் கட்டப்போவதாகச் செய்தி வெளியாகியிருந்தது. அது மிகப்பெரிய ஒரு பிரச்சினையை வேலூர், திருவண்ணாமலை, காஞ்சிபுரம் மாவட்டங்களிலே உருவாக்கிவிடும். பாலாறு சஹாராவாகக்கூடிய நிலைமை உருவாகிவிடும், விவசாயிகள் மத்தியிலே பீதி ஏற்பட்டு பல இடங்களில் ஆர்பாட்டங்களை நடத்தினார்கள். இதுகுறித்து அந்த அரசுக்கு நம்முடைய முதலமைச்சர் அவர்கள்கூட கடிதம் எழுதியிருக்கிறார்கள். பல விவசாயச் சங்கங்கள் சார்பிலே தந்திகள் அனுப்பியிருக்கிறோம். பல இடங்களிலே ஆர்பாட்டம் நடத்திக்கொண்டிருக்கிறார்கள். ஆனால், நேற்றைக்கு வந்த செய்தி,

[திரு. துரைமுருகன்]

[2006 ஜனவரி 19]

இன்னும் அதிர்ச்சி தரக்கூடிய அளவிற்கு இருக்கிறது. அதிகாரிகள் அங்கு அளவெடுத்துக் கொண்டிருக்கிறார்கள். அரசு, கட்டுவதற்கு பணம் ஒதுக்கலாம். இந்த ஆண்டு எடுத்துக்கொள்ளலாம் என்ற செய்தி எல்லாம் இன்றைக்குப் பத்திரிகையிலும், தொலைக்காட்சி மூலமாகவும் அறிந்தோம். இப்பொழுதும் விவசாயிகள், பொது மக்கள் மத்தியிலே— ஏனென்றால் விவசாயத்திற்கும், குடிநீருக்கும் அதுதான் எங்களுக்கு ஒரே ஒரு ஆறு — மிகப்பெரிய கொந்தளிப்பு, பதற்றம் ஏற்பட்டிருக்கிறது. அதை இந்த அவையினுடைய கவனத்திற்குக் கொண்டுவந்து...

மாண்புமிகு பேரவைத் தலைவர்: துரைமுருகன்...

திரு. துரைமுருகன்: அதைத் தடுப்பதற்கு இந்த அரசு முயற்சி எடுக்கிறதா என்பதை அறிவதற்காகத்தான் நாங்கள் இப்பொழுது இந்தப் பிரச்சினையைக் கிளப்புகிறோம்.

மாண்புமிகு பேரவைத் தலைவர்: சரி, சரி, உட்காருங்கள்.

திரு. துரைமுருகன்: எனவே இதுகுறித்து, கொஞ்ச நேரம் இந்த அவையின் அலுவலை ஒத்தி வைத்தோ அல்லது முதலமைச்சருடைய பதில் கிடைக்குமானால், என்ன நடவடிக்கை எடுப்பது என்பதற்குச் சாதகமாக இருக்கும். எனவே, அதற்குத்தான் எங்களுக்கு permission-ஐக் கொடுங்கள் என்று கேட்டோம்.

மாண்புமிகு பேரவைத் தலைவர்: உட்காருங்கள், உட்காருங்கள். பேசிவிட்டீர்கள், பேசிவிட்டீர்கள். உட்காருங்கள். மாண்புமிகு முதலமைச்சர் அவர்கள். (குறுக்கீடு)

மாண்புமிகு செல்வி ஜெ ஜெயலலிதா: அதையேதானே சொல்லப்போகிறீர்கள்? பதில் சொல்கின்றேன். அதையேதானே? எல்லோருடைய சார்பிலேயும் — ஒரே மாவட்டம். (குறுக்கீடுகள்)

திரு. சி. ஞானசேகரன்: மாண்புமிகு பேரவைத் தலைவர் அவர்களே, (குறுக்கீடுகள்)

மாண்புமிகு பேரவைத் தலைவர்: என்ன? ஞானசேகரன், துரைமுருகன் ஏற்கெனவே சொல்லிவிட்டார். அதற்கு முதல்வர் அவர்கள் பதில் சொல்கிறேன் என்கிறார்கள், உட்காருங்கள். உட்காருங்கள்.

திரு. சி. ஞானசேகரன்: ஒரே ஒரு point, மாண்புமிகு பேரவைத் தலைவர் அவர்களே, மாண்புமிகு உறுப்பினர் துரைமுருகன் சொன்னதோடு. நேற்று materials எல்லாம் இறங்கிவந்து, கட்டடமே கட்டத் துவங்கி விட்டார்கள்.

2006 ஜனவரி 19]

மாண்புமிகு பேரவைத் தலைவர்: பத்திரிகையிலே உங்கள் பெயரையும் சேர்க்கச் சொல்லிவிடுவோம் ! ஒன்றும் கவலைப்படாதீர்கள், உட்காருங்கள். மாண்புமிகு முதல்வர் அவர்கள். (குறுக்கீடுகள்)

மாண்புமிகு செல்வி ஜெ ஜெயலலிதா: எல்லாம் சொல்கின்றேன். (குறுக்கீடுகள்)

திரு. துரைமுருகன்: மணி பெயரையும் சேர்த்து விடுங்கள். சார், மணி பெயரையும் சேர்த்து விடுங்கள். (குறுக்கீடுகள்)

முற்பகல் 11-05

மாண்புமிகு செல்வி ஜெ ஜெயலலிதா: மாண்புமிகு பேரவைத் தலைவர் அவர்களே, ஆந்திர அரசு, சித்தூர் மாவட்டத்தில் குப்பம் என்னும் பகுதிக்கு அருகே, பாலாற்றின் குறுக்கே அதிக அளவு நீரை, அதாவது 2 டி.எம்.சி. அடி நீரைத் தேக்குவதற்கு ஓர் அணை கட்ட இருப்பதாகவும், அதற்கான பணிகள் விரைவில் தொடங்க உள்ளன எனவும் செய்தித்தாள்களில் 4-1-2006 அன்று செய்திகள் வெளியாகி உள்ளன.

பாலாறு நதி, கர்நாடக மாநிலத்தின் கோலார் மாவட்டத்தில் உற்பத்தியாகி தென் கிழக்காக கர்நாடக மாநிலத்தில் 93 கிலோமீட்டர் தூரமும், ஆந்திரப் பிரதேசத்தின் சித்தூர் மாவட்டத்தில் 33 கிலோமீட்டர் தூரமும் ஓடி, தமிழ்நாட்டில் வேலூர் மாவட்டத்தில் நுழைந்து, காஞ்சிபுரம் மாவட்டத்தில் உள்ள சதுரங்கப்பட்டினத்தில் கடலில் கலக்கும் முன்னர், தமிழ்நாட்டில் 222 கிலோமீட்டர் தூரம் செல்கிறது. வேலூர், திருவண்ணாமலை, காஞ்சிபுரம் மற்றும் சென்னை போன்ற வட மாவட்டங்கள் வழியாகப் பாலாறு செல்கிறது.

பாலாறு, பன்மாநிலங்களுக்கிடையே ஓடுகின்ற நதியாகும். 1892 ஆம் ஆண்டைய ஒப்பந்தத்தில் அட்டவணை 'அ'-ல் குறிப்பிடப்பட்டுள்ள பதினைந்து முக்கிய நதிகளில் பாலாறும் ஒரு முக்கியமான நதியாகும். இந்த ஒப்பந்தத்தின் சரத்து 2-ல், அட்டவணை 'அ'-ல் குறிப்பிடப்பட்டுள்ள நதிகளின் குறுக்கே, மேற்பகுதியில் உள்ள மாநிலங்கள், கீழ்ப்பகுதியிலுள்ள மாநிலங்களின் முன் அனுமதி இல்லாமல் எந்த ஒரு புதிய அணைக்கட்டோ அல்லது நீரைத் தடுப்பதற்கான கட்டுமானங்களையோ கட்டக் கூடாது எனவும், நீரைத் திருப்புவதற்கோ அல்லது நீரைத் தேக்குவதற்கோ எந்த ஒரு செயலையும் மேற்கொள்ளக் கூடாது எனவும் தெளிவாகக் குறிப்பிடப்பட்டுள்ளது. இது தொடர்பாக, 5-1-2006 அன்று மாண்புமிகு ஆந்திரப் பிரதேச மாநிலத்தின் முதலமைச்சர் அவர்களுக்குக் கடிதம் ஒன்றை நான் எழுதி

[செல்வி ஜெ ஜெயலலிதா] [2006 ஜனவரி 19]

உள்ளேன். தமிழகத்தின் வட மாவட்டங்களில் சுமார் ஒரு இலட்சம் ஏக்கர் நிலங்களுக்குப் பாசன ஆதாரமாக பாலாறு அமைந்துள்ளது. வேலூர், காஞ்சிபுரம் மற்றும் சென்னை மாவட்டங்களில் உள்ள பல நகரங்கள் மற்றும் ஊராட்சிகளில் வாழ்ந்துவரும் மக்கள், குடிநீர் ஆதாரத்திற்குப் பாலாற்றையே பெரிதும் நம்பி உள்ளனர். பாலாற்றின் குறுக்கே அணை எதையும் கட்டுவது, தற்போது நடைமுறையில் உள்ள 1872 ஆம் ஆண்டைய ஒப்பந்தத்தை மீறும் செயலாகும். இத்திட்டம் தொடர்பாக ஆந்திர அரசு, தமிழக அரசினை இதுவரை எந்தத் தொடர்பும் கொள்ளவில்லை. இதுசம்பந்தமாக எந்தத் தகவலும் ஆந்திர அரசிடமிருந்து தமிழக அரசுக்கு வரவில்லை என்பதைச் சுட்டிக்காட்டி, ஆந்திர முதலமைச்சர் அவர்கள் உடனடியாக இப்பிரச்சினையில் தலையிட்டு பாலாற்றின் குறுக்கே குப்பம் பகுதியில் அணை கட்டும் திட்டத்தினைக் கைவிட வேண்டும் என்று கேட்டுக்கொண்டுள்ளேன். இக்கடிதத்திற்கு இதுவரை எந்தப் பதிலும் ஆந்திர முதலமைச்சரிடமிருந்தோ, ஆந்திர அரசிடமிருந்தோ பெறப்படவில்லை.

எனது ஆணையின்பேரில், தமிழ்நாடு பொதுப் பணித் துறை அலுவலர்கள், 5-1-2006 அன்று ஆந்திர அரசு, அணை கட்ட உத்தேசித்துள்ளதாகக் கூறப்படும் குப்பம் பகுதியைப் பார்வையிட்டனர். இத்திட்டம் தொடர்பாக எந்த ஒரு ஆரம்பக் கட்ட நடவடிக்கையும் தொடங்கப்படவில்லை என்றும், இத்திட்டம் கருத்து நிலையிலேயே, conceptual stage-லேயே உள்ளது என்றும் அவர்கள் தெரிவித்துள்ளனர். தமிழக அரசின் பொதுப் பணித் துறை களப் பணியாளர்கள், குப்பம் மற்றும் அதன் அருகில் உள்ள பகுதிகளில் நடைபெறும் நடவடிக்கைகளைக் கூர்ந்து கண்காணித்து வருகின்றனர்.

பாலாற்றின் குறுக்கே ஆந்திர அரசு அணை கட்ட உத்தேசித்துள்ள இடம் முழுமையாக காப்புக் காட்டுப் பகுதியில், —Reserve Forest Area-ல்— அமைந்துள்ளதால், இத்திட்டத்திற்கு மத்திய அரசின் ஒப்புதல் பெற்றாக வேண்டும். மத்திய சுற்றுச்சூழல் அமைச்சகத்தைத் தன்வசம் வைத்துக்கொண்டு எனது அரசின் வளர்ச்சித் திட்டங்களுக்கு முட்டுக்கட்டை போட்டுக்கொண்டு வரும் தி.மு.க., இந்தத் திட்டம் குறித்து என்ன செய்யப் போகிறது என்பதைத் தமிழக மக்கள் உன்னிப்பாகக் கவனித்துக்கொண்டு இருக்கிறார்கள். (மேசையைத் தட்டும் ஒலி) அவர்கள் என்ன முடிவு எடுத்துாலும் பாலாற்றின் குறுக்கே ஆந்திர அரசு அணை எதையும் கட்டுவதை எனது அரசு, தனது அழகிய முழுவதையும் பயன்படுத்தித் தடுக்கும் என்பதை (மேசையைத் தட்டும் ஒலி)

2006 ஜனவரி 19] [செல்வி ஜெ ஜெயலலிதா]

இந்த அவையில் ஆணித்தரமாகத் தெரிவித்துக்கொள்கிறேன். தேவையெனில், நீதிமன்றத்தை அணுகவும் எனது அரசு தயங்காது என்பதைத் திட்டவட்டமாகத் தெரிவித்துக்கொள்கிறேன். இதற்கிடையில், ஆந்திர அரசு ஆய்வுப் பணிகளை மேற்கொண்டதாக இன்றையதினம் பத்திரிகைகளில் செய்திகள் வந்துள்ளன. நான் ஏற்கெனவே குறிப்பிட்டுள்ளதுபோல், நான் அனுப்பிய கடிதத்திற்கு இதுவரை ஆந்திர முதலமைச்சர் எந்தப் பதிலையும் அனுப்பவில்லை. ஆகவே, இந்தப் பணிகள் தொடங்கப்பட்டது உண்மைதானா என்பதை உறுதி செய்துகொண்டு அடுத்த கட்டமாக ஆந்திர அரசுக்கு அணை கட்டுவதற்கு தடை விதிக்குமாறு உச்ச நீதிமன்றத்தை அணுகப் போகிறோம் என்பதைத் தெரிவித்துக்கொள்கிறேன். (மேசையைத் தட்டும் ஒலி)

முற்பகல் 11-10

திரு. துரைமுருகன்: பேரவைத் தலைவர் அவர்களே, முதலமைச்சர் அவர்கள், சுற்றுச்சூழல் அமைச்சரை வைத்துக்கொண்டு, இதில் என்ன செய்யப் போகிறார்கள் என்று கேட்கின்றார்கள். சுற்றுச்சூழல் அமைச்சகம் தடை விதித்தால்கூட மீறிக் கட்டுகிறார்கள். உதாரணத்திற்கு ஒன்று. நான் இரண்டு நாட்களுக்கு முன்னால் வேலூர் பத்திரிகையில் பார்த்தேன். மேல்அரசம்பட்டு அணை கட்டுவதற்கு 13 கோடி ரூபாயை முதலமைச்சர் அவர்கள் ஒதுக்கியிருப்பதாக அந்தத் தொகுதி எம்.எல்.ஏ. அவர்கள் சட்டமன்ற உறுப்பினர் என்ற முறையில் ஒரு விளம்பரம் கொடுத்து நன்றி தெரிவித்திருந்தார். மேல்அரசம்பட்டு அணைக்கு இதுவரையில் சுற்றுச்சூழல் பகுதியிலே இருந்து அந்த அமைச்சகம் அனுமதி கொடுக்கவில்லை என்று அறிகிறேன். ஆனால்...

மாண்புமிகு பேரவைத் தலைவர்: துரைமுருகன்... (குறுக்கீடு)

திரு. துரைமுருகன்: கொடுத்தாலும், கொடுக்காவிட்டாலும் எப்படி நீங்கள் ஆரம்பிக்கிறீர்களோ அப்படித்தான்... (குறுக்கீடு)

மாண்புமிகு செல்வி ஜெ ஜெயலலிதா: மாண்புமிகு பேரவைத் தலைவர் அவர்களே, சட்டப் பேரவையில் பேசும்போது நான் நினைக்கிறேன், கொள்கிறேன் என்றெல்லாம் பேசக்கூடாது. ஒரு செய்தியை உறுதிப்படுத்திக் கொண்டுதான் பேசவேண்டும். எங்களைப் பொறுத்தவரையில் நாங்கள் தெளிவாக இருக்கிறோம். நான் கேட்ட கேள்வி இதுதான். இந்த அணை கட்ட ஆந்திர அரசு உத்தேசித்துள்ள

[செல்வி ஜெ ஜெயலலிதா] [2006 ஜனவரி 19]

இடம் Reserve Forest Area -காப்புக் காட்டு ஏரியாவில்தான் இருக்கிறது. ஆகவே மத்திய அரசின் சம்பந்தப்பட்ட சுற்றுச்சூழல் வனப் பகுதித் துறையின் அனுமதி இல்லாமல், ஆந்திர அரசு அந்த அணையைக் கட்ட முடியாது. ஆகவே அந்தப் பொறுப்பில் இருக்கின்ற தி.மு.க. மத்திய அமைச்சர் என்ன செய்யப்போகிறார் என்றுதான் நாங்கள் கேட்கிறோம். (மேசையைத் தட்டும் ஒலி)

திரு. துரைமுருகன்: பேரவைத் தலைவர் அவர்களே, நூற்றுக்கு நூறு அந்த அமைச்சர் இந்த அணை கட்டுவதற்கு நிச்சயமாக permission கொடுக்க மாட்டார்.

மாண்புமிகு பேரவைத் தலைவர்: அதோடு முடியுங்கள். (குறுக்கீடு) குழுக்களின் அறிக்கைகள் அளித்தல். (குறுக்கீடு) கேட்டதற்கு பதில் சொல்லிவிட்டார்கள். உட்காருங்கள்.

திரு. துரைமுருகன்: **

மாண்புமிகு பேரவைத் தலைவர்: தாங்கள் பேசியது அவைக்குறிப்பிலிருந்து நீக்கப்படுகிறது, தாங்கள் பேசியது அவைக்குறிப்பிலிருந்து நீக்கப்படுகிறது. (குறுக்கீடுகள்) அரசு உறுதிமொழிக்குமுனின் அறிக்கை அளித்தல். திரு. லா. சந்தானம். (குறுக்கீடு) திரு. ஜி.கே. மணி, என்ன? சொல்லுங்கள்.

(திராவிட முன்னேற்றக் கழக உறுப்பினர்கள் அவையிலிருந்து வெளிநடப்புச் செய்தனர்.)

திரு. ஜி.கே. மணி: மாண்புமிகு பேரவைத் தலைவர் அவர்களே, பாலாற்றின் குறுக்கே ஆந்திர அரசு அணை கட்டுவது என்பது தமிழ் நாட்டினுடைய உரிமையைப் பறிக்கக்கூடியது.

மாண்புமிகு பேரவைத் தலைவர்: இல்லை. இதையெல்லாம் சொல்லி, முதலமைச்சர் அவர்கள் விளக்கம் சொல்லிவிட்டார்கள். (குறுக்கீடு)

திரு. ஜி.கே. மணி: நான் சொல்லிவிடுகிறேன். தலைவர் அவர்களே, நான் சொல்லிவிடுகிறேன்.

மாண்புமிகு பேரவைத் தலைவர்: இதையெல்லாம் சொல்லி, முதலமைச்சர் அவர்கள் விளக்கம் சொல்லிவிட்டார்கள். (குறுக்கீடு)

**** மாண்புமிகு பேரவைத் தலைவரின் ஆணைக்கிணங்க அகற்றப்பெற்றது.**

2006 ஜனவரி 19]

3. அறிக்கைகள் அளித்தல்—தொடர்ச்சி

(அ) அரசு உறுதிமொழிக் குழு

மாண்புமிகு பேரவைத் தலைவர்: அரசு உறுதிமொழிக் குழுவின் அறிக்கை அளித்தல். திரு. சந்தானம்.

திரு. லா. சந்தானம்: மாண்புமிகு பேரவைத் தலைவர் அவர்களே, 2003-2006 ஆம் ஆண்டுகளுக்கான அரசு உறுதிமொழிக் குழுவின் முப்பத்து ஒன்பதாவது அறிக்கையைக் குழுவின் சார்பாகப் பேரவைக்கு அளிக்கிறேன்.

மாண்புமிகு பேரவைத் தலைவர்: மனுக்கள் குழுவின் அறிக்கைகள் அளித்தல், திரு. பி.எம். நரசிம்மன். (குறுக்கீடுகள்)

4. பாலாற்றின் குறுக்கே, குப்பம் பகுதியில் ஆந்திர அரசு அணை கட்டுதல்—தொடர்ச்சி

திரு. எஸ்.ஆர். பாலகப்பிரமணியன்: மாண்புமிகு பேரவைத் தலைவர் அவர்களே, ஒரே ஒரு நிமிடம். (குறுக்கீடு)

திரு. சி. ஞானசேகரன்: Speaker Sir, Speaker Sir, ஒரு நிமிடம்.

மாண்புமிகு பேரவைத் தலைவர்: முதலமைச்சர் சொல்லிவிட்டார்.

திரு. எஸ்.ஆர். பாலகப்பிரமணியன்: மாண்புமிகு பேரவைத் தலைவர் அவர்களே, ஒரு நிமிடம். (குறுக்கீடுகள்) ஒரே ஒரு நிமிடம். (குறுக்கீடுகள்)

மாண்புமிகு பேரவைத் தலைவர்: திரு. பி.எம். நரசிம்மன். (குறுக்கீடுகள்) திரு. எஸ்.ஆர்.பி., என்ன? சொல்லுங்கள்.

திரு. எஸ்.ஆர். பாலகப்பிரமணியன்: மாண்புமிகு பேரவைத் தலைவர் அவர்களே, முதலமைச்சர் அவர்கள் விளக்கம் அளித்தார்கள். விளக்கத்தைப் பொறுத்தவரையில் நான் ஏற்றுக்கொள்கிறேன். குறிப்பாக, அது காப்புக் காட்டுப் பகுதியாக இருக்குமேயானால் அதைத் தடை செய்ய வேண்டும் என்பதிலே எந்தவிதமான கருத்து வேறுபாடும் இருக்க முடியாது. என்றாலும்கூட, கடைசி முயற்சியாக முதலமைச்சர் அவர்கள் நேரடியாகச் செல்ல முடியாவிட்டாலும்கூட, பொதுப் பணித் துறை அமைச்சரையாவது அனுப்பி ஆந்திர அரசோடு ஒரு முறை பேச்சுவார்த்தை நடத்துவது தவறில்லை. ஏனென்றால் விவசாயிகள், நாம் பேசுவதன்முலமாக நிறுத்த முடியும் என்று திடமாக நம்புகிறார்கள். எனவே

[திரு. எஸ்.ஆர். பாலசுப்பிரமணியன்][2006 ஜனவரி 19]

அதைச் செய்ய வேண்டும். நீண்டகாலமாக, அண்ணா அவர்கள் தேர்தலில் நின்ற காலத்திலிருந்து நீரோடும் பாலாறாக அது மாறவேண்டும் என்பது நம்முடைய கனவாக இருந்து வருகிறது. அது நீரோடும் பாலாறாக ஒரு பகுதியிலே இருந்தாலும்கூட, மறு பகுதியிலே நீரோடும் பாலாறாக இல்லை. நீரோடும் பாலாறாக இருக்க வேண்டும் என்று சொன்னால் மேலே அணை கட்டக்கூடாது. மேலே அணை கட்டுவதை நிறுத்த வேண்டும். அதற்கு நிச்சயமாக நாம் பேச்சுவார்த்தை நடத்துவது பயன் அளிக்கும் என்று நான் திடமாக நம்புகிறேன்.

மாண்புமிகு செல்வி ஜெ ஜெயலலிதா: மாண்புமிகு பேரவைத் தலைவர் அவர்களே, நான் ஏற்கெனவே குறிப்பிட்டதுபோல் இதுதொடர்பாக ஆந்திர முதலமைச்சருக்கு நான் கடிதம் அனுப்பியும்கூட, இதுவரை ஆந்திர முதலமைச்சர் பதில் ஏதும் அனுப்பவில்லை. அதேசமயத்தில் அவர் காங்கிரஸ் கட்சியைச் சார்ந்த முதலமைச்சர். காங்கிரஸ் கட்சியின் ஆட்சிதான் ஆந்திராவில் நடைபெறுகிறது. காங்கிரஸ் கட்சிக்காக தமிழக மக்கள் இத்தனை வாக்குகளை அளித்து, இத்தனை நாடாளுமன்ற உறுப்பினர்களைத் தேர்ந்தெடுத்து அவர்கள் மத்தியில் உள்ள அரசில் அமைச்சர்களாகவும் இருக்கிறார்கள். ஏன், காங்கிரஸ் தலைமை ஆந்திர முதலமைச்சரை அழைத்து இந்த அணையைப் பாலாற்றின் குறுக்கே கட்டும் திட்டத்தை, எண்ணத்தை விட்டுவிடுங்கள் என்று சொல்லலாமே? (மேசையைத் தட்டும் ஒலி) தமிழகம் மீது அக்கறை இருந்தால் இதைச் செய்யலாமே?

முற்பகல் 11-15

திரு. எஸ்.ஆர். பாலசுப்பிரமணியன்: பேரவைத் தலைவர் அவர்களே, நிச்சயமாக நாங்கள் உறுதுணையாக இருப்போம். அதிலே எந்தவிதமான சந்தேகமும் உங்களுக்குத் தேவையில்லை. என்றாலும்கூட, ஒரு கட்சியின் ரீதியிலே பேசுவதைக் காட்டிலும் அரசுக்கு அரசு பேசுமேயானால் அது நல்ல பலன் அளிக்கும். எங்களைப் பொறுத்தவரையில் நிச்சயமாக நாங்கள் வலியுறுத்துவோம் என்பதை நான் மீண்டும் உறுதி அளிக்கின்றேன். நீங்கள் முறையாக, தமிழக அரசு, ஆந்திர அரசை அணுக வேண்டுமென்று நான் கேட்டுக்கொள்கிறேன்.

மாண்புமிகு செல்வி ஜெ ஜெயலலிதா: மாண்புமிகு பேரவைத் தலைவர் அவர்களே, நான் கட்சி ரீதியாகப் பேசவில்லை. மத்திய அரசு ஆந்திர அரசைக் கேட்டுக்கொள்ள வேண்டுமென்றுதான் கூறினேன்.

2006 ஜனவரி 19]

திரு. ஜி. பழனிசாமி: மாண்புமிகு பேரவைத் தலைவர் அவர்களே, (குறுக்கீடு) மாண்புமிகு பேரவைத் தலைவர் அவர்களே...

திரு. ஜி.கே. மணி: மாண்புமிகு பேரவைத் தலைவர் அவர்களே...

திரு. ஜி. பழனிசாமி: மணி, கொஞ்சம் இருங்கள். மாண்புமிகு பேரவைத் தலைவர் அவர்களே, ஒரு நிமிஷம், One minute. (குறுக்கீடு) கொஞ்சம் இருங்கள். பொதுவாக (குறுக்கீடு) பேசலாம் இருங்கள், மணி. எனக்கு மைக் கொடுத்திருக்கிறார்கள் இல்லையா? உட்காருங்கள். (குறுக்கீடு) உட்காருங்கள், கொடுத்திருக்கிறார்கள் இல்லையா, உட்காருங்கள், உட்காருங்கள். மாண்புமிகு பேரவைத் தலைவர் அவர்களே...

மாண்புமிகு பேரவைத் தலைவர்: மணி, திரு. பழனிசாமி கேட்டு முடித்தவுடனே, உங்களுக்கு மறுபடியும் வாய்ப்புக் கொடுக்கிறேன்.

திரு. ஜி. பழனிசாமி: மாண்புமிகு பேரவைத் தலைவர் அவர்களே, அனேகமாக இந்தப் பிரச்சினையில் எந்தவொரு கட்சிக்கும் மனமாச்சரியம் கிடையாது. ஆந்திர அரசு அணை கட்டுவதிலே தமிழ்நாட்டிலே இருக்கிற அரசியல் கட்சிகளிலே எந்தவொரு கட்சிக்கும் அந்த அணை கட்டுவதை ஏற்றுக்கொள்கிற கட்சிகள் எந்தக் கட்சியும் கிடையாது. ஆகையால், நம்முடைய கட்சிகளால், தமிழ்நாட்டினுடைய உரிமையைப் பல தடவை இழந்திருக்கின்ற அனுபவம் நமக்கு இருக்கிறது. அரசியல் காரணமாக, ஆளும் கட்சி, எதிர்க்கட்சியாக என்று மாறி மாறி...

மாண்புமிகு பேரவைத் தலைவர்: இல்லை பழனிசாமி, மாண்புமிகு முதலமைச்சர் அவர்கள் தெளிவாக விவரங்களைச் சொல்லியிருக்கிறார்கள். (குறுக்கீடு) தெளிவாக விவரங்களைச் சொல்லியிருக்கிறார்கள்.

திரு. ஜி. பழனிசாமி: மாண்புமிகு முதலமைச்சர் சொல்லியிருப்பதிலே எனக்கு ஆட்சேபணை இல்லை.

மாண்புமிகு பேரவைத் தலைவர்: அது காப்புக் காடுகள் திட்டத்திலே வருகிற காரணத்தினால் சுற்றுச்சூழல் துறை அமைச்சர் என்ன செய்யப் போகிறார் என்று கேட்டிருக்கிறார்கள். காங்கிரஸ் கட்சி அங்கே ஆளுகிற காரணத்தினால் காங்கிரஸ் கட்சி என்ன செய்யப் போகிறது என்று கேட்டிருக்கிறார்கள். திரு. எஸ்.ஆர்.பி. அவர்கள் பதில் சொல்லியிருக்கிறார்கள். அதோடு முடியுங்கள்.

[2006 ஜனவரி 19]

திரு. ஜி. பழனிசாமி: பேரவைத் தலைவர் அவர்களே, நம்முடைய இந்த மாநிலத்தைத் தவிர வேறு எந்த மாநிலத்திலேயும் எந்தக் கட்சி ஆட்சி புரிந்தாலும்

மாண்புமிகு பேரவைத் தலைவர்: சரி, ஜி.கே. மணி, என்ன? சொல்லுங்கள். (குறுக்கீடு) மணி. (குறுக்கீடு)

திரு. ஜி. பழனிசாமி: மாண்புமிகு பேரவைத் தலைவர் அவர்களே, நமது உரிமைகளை இழப்பதற்கு நாம் தயாராக இல்லை. யார் வேண்டுமானாலும் ஆளட்டும். தமிழக அரசு இதை அரசியல் ஆக்காமல் இந்தப் பிரச்சினைகளுக்கு...

மாண்புமிகு பேரவைத் தலைவர்: மாண்புமிகு முதலமைச்சர் அவர்கள் தெளிவாக விளக்கம் சொல்லிவிட்டார்கள், உட்காருங்கள். பழனிசாமி, நீங்கள் உட்காருங்கள். (குறுக்கீடு) திரு. ஜி.கே. மணி.

திரு. ஜி.கே. மணி: மாண்புமிகு பேரவைத் தலைவர் அவர்களே, நம்முடைய உரிமையைப் பெறுவதற்கு நாம் ஒருமித்த குரலில் ஒலிக்க வேண்டும். ஆனால், ஆந்திர மாநிலத்திலே அங்கே இருக்கக்கூடிய ஆளும் கட்சியான காங்கிரஸ் கட்சி, பாரதிய ஜனதா கட்சி, தெலுங்கு தேசம், இரண்டு கம்யூனிஸ்ட் கட்சிகள் போன்ற...

மாண்புமிகு பேரவைத் தலைவர்: நீங்கள் என்ன சொல்ல முன்வருகிறீர்கள்? என்ன விவரத்தை...

திரு. ஜி.கே. மணி: சொல்லிவிடுகிறேன், அதைத்தான் சொல்ல விடமாட்டேன் என்கிறீர்களே? அந்த அரசியல் கட்சிகள் எல்லாம் ஒன்றாகச் சேர்ந்து அங்கே ஒரே நாளில் முதலமைச்சர் உருவ பொம்மையைக் கொளுத்துகிறார்கள். எங்களுடைய நிறுவனத் தலைவர் மருத்துவர் ஐயா அவர்களுடைய உருவ பொம்மையையும் கொளுத்துகிறார்கள். ஒருமித்த குரலில் நம்முடைய உரிமையை மறுக்கிறார்கள். அதனால் நாமும் இங்கு கட்சி வேறுபாடின்றி ஒரே குரலில் ஒலிக்கின்ற வகையிலே இந்தச் சட்டமன்றத்தில் ஏகமனமாக ஒரு தீர்மானத்தை நிறைவேற்றி...

மாண்புமிகு பேரவைத் தலைவர்: அதுபற்றிய முழு விளக்கத்தையும் முதலமைச்சர் அவர்கள் தெரிவித்துவிட்டார்கள். மேற்கொண்டு பேசுவதற்கு ஒன்றும் இல்லை. மனுக்கள் குழுவின் அறிக்கைகள் அளித்தல், திரு. பி.எம். நரசிம்மன். (குறுக்கீடு)

2006 ஜனவரி 19]

திரு. பி.எம். நரசிம்மன்: மாண்புமிகு பேரவைத் தலைவர் அவர்களே, (குறுக்கீடு)

திரு. ஜெக. வீரபாண்டியன்: மாண்புமிகு பேரவைத் தலைவர் அவர்களே, நாம் அனைவரும் (குறுக்கீடு) நாம் அனைவரும் (குறுக்கீடு) நாம் அனைவரும் ஒன்றுசேர்ந்து பிரதமரின் உருவ பொம்மையை எரிப்போமா? (குறுக்கீடு) மாண்புமிகு பேரவைத் தலைவர் அவர்களே, நாம் அனைவரும் ஒன்றுசேர்ந்து பிரதமர் மன் மோகன் சிங் அவர்களின் உருவ பொம்மையை எரிப்போமா?

திரு. பி.எம். நரசிம்மன்: மாண்புமிகு பேரவைத் தலைவர் அவர்களே, மாண்புமிகு இதய தெய்வம் தமிழக முதலமைச்சர் டாக்டர் புரட்சித் தலைவி அம்மா அவர்களை வணங்கி... (குறுக்கீடுகள்)

மாண்புமிகு பேரவைத் தலைவர்: உட்காருங்கள். உட்காருங்கள். திரு. எஸ்.ஆர்.பி. என்ன? சொல்லுங்கள்.

திரு. பி.எம். நரசிம்மன்: மாண்புமிகு பேரவைத் தலைவர் அவர்களே, யார் இப்போது பேசுகிறார்கள்? (குறுக்கீடுகள்)

மாண்புமிகு பேரவைத் தலைவர்: திரு. எஸ்.ஆர்.பி. என்ன? திரு. எஸ்.ஆர்.பி. என்ன? சொல்லுங்கள்.

திரு. எஸ்.ஆர். பாலகப்பிரமணியன்: பேரவைத் தலைவர் அவர்களே, அரசினுடைய பதில் திருப்தி அளிப்பதாக இல்லை. பொறுப்பைத் தட்டிக் கழிக்கப் பார்க்கிறது. எனவே நாங்கள் வெளிநடப்புச் செய்கிறோம். (குறுக்கீடுகள்)

(இந்திய தேசிய காங்கிரஸ் கட்சி உறுப்பினர்கள் அவையிலிருந்து வெளிநடப்புச் செய்தனர்.)

(பாட்டாளி மக்கள் கட்சி உறுப்பினர்கள் அவையிலிருந்து வெளிநடப்புச் செய்தனர்.)

(இந்திய கம்யூனிஸ்ட் கட்சி உறுப்பினர்கள் அவையிலிருந்து வெளிநடப்புச் செய்தனர்.)

மாண்புமிகு பேரவைத் தலைவர்: மாண்புமிகு அம்மா அவர்கள் பதில் சொல்வார்கள். (குறுக்கீடுகள்) மாண்புமிகு முதல்வர் அவர்கள். (குறுக்கீடுகள்)

[2006 ஜனவரி 19]

மாண்புமிகு செல்வி ஜெ ஜெயலலிதா: மாண்புமிகு பேரவைத் தலைவர் அவர்களே, ஏற்றுக்கொள்ள முடியாத காரணங்களைக் கூறிவிட்டு, தி.மு.க.-வினரும், காங்கிரஸ் கட்சியினரும் இங்கே வெளிநடப்புச் செய்திருக்கிறார்கள். எல்லாவற்றுக்கும் மேலாக தமிழக அரசு தனது பொறுப்பைத் தட்டிக் கழிக்கிறது என்று குற்றஞ்சாட்டி, திரு. எஸ்.ஆர்.பி. அவர்கள், காங்கிரஸ் கட்சி வெளிநடப்புச் செய்கிறது என்று அறிவித்தது வேடிக்கையிலும் வேடிக்கை. ஆந்திர அரசு பாலாற்றின் குறுக்கே அணை கட்ட உத்தேசித்துள்ளது என்றால், அதைத் தடுத்து நிறுத்தும் இடத்தில், அதிகார பீடத்தில் காங்கிரஸ் கட்சி மத்தியில் ஆட்சியிலே அமர்ந்திருக்கிறது. (மேசையைத் தட்டும் ஒலி) மத்தியில் ஆளுகின்ற கூட்டணி ஆட்சிக்கு காங்கிரஸ்தான் தலைமை ஏற்றிருக்கிறது. அதற்கு அனுமதியை மறுக்கக்கூடிய இடத்தில் சுற்றுச்சூழல் துறை அமைச்சராக தி.மு.க.-வைச் சேர்ந்த அமைச்சர் உட்கார்ந்திருக்கிறார். அவர் அனுமதியை மறுத்தாலே அந்த அணையைக் கட்ட முடியாது. ஆகவே, தி.மு.க.வும் சரி, காங்கிரஸ் கட்சியும் சரி, மத்திய ஆட்சியிலேயே இருந்து கொண்டு, அவர்கள் செய்ய வேண்டிய கடமையைத் தட்டிக் கழித்துவிட்டு, அவர்கள் ஆற்ற வேண்டிய பொறுப்பைத் தட்டிக் கழித்துவிட்டு, இங்கே மாநில அரசுமீது பழி போட நினைப்பது, வேடிக்கையிலும் வேடிக்கை. மக்கள் இதைப் பார்த்து எள்ளி நகையாடுவார்கள் என்பதைத் தெரிவித்துக்கொள்கிறேன்.

முற்பகல் 11-20

திரு. ஜே. ஹேமச்சந்திரன்: மாண்புமிகு பேரவைத் தலைவர் அவர்களே, இந்தப் பிரச்சினையிலே நாங்கள் ஏற்கெனவே வலியுறுத்தி இருப்பதைப்போல, அண்டை மாநில முதலமைச்சரைச் சந்தித்துப் பேசுவதற்குத் தமிழக முதலமைச்சரோ அல்லது அமைச்சரவையிலேயிருந்து அமைச்சர்களோ தயாராக வேண்டும், அதற்கு நடவடிக்கை எடுப்பார்களா என்று தெரிந்துகொள்ள விரும்புகிறேன்.

மாண்புமிகு செல்வி ஜெ ஜெயலலிதா: மாண்புமிகு பேரவைத் தலைவர் அவர்களே, இரண்டு மாநில அரசுகளுக்கிடையே எப்படி நடந்துகொள்ள வேண்டும் என்று சில வழிமுறைகள், சில மரபுகள் இருக்கின்றன. இதிகுறித்து நான் ஆந்திர முதலமைச்சருக்கு அனுப்பிய கடிதத்திற்கு ஆந்திர முதலமைச்சர் இதுவரை பதில்கூட அனுப்பவில்லை. அப்படியிருக்கின்றபோது, பேச்சுவார்த்தைக்கு என்று சென்றால் அவர்கள் சந்திப்பதற்காக appointment கொடுப்பார்கள் என்று

2006 ஜனவரி 19] [செல்வி ஜெ ஜெயலலிதா]

என்ன நிச்சயம்? ஆகவே, மேற்கொண்டு பதில் வரவில்லையென்றால், அணை கட்டுகின்ற பணிகள் தொடருமேயானால் அடுத்தகட்டமாக, தமிழக அரசு உச்ச நீதிமன்றத்தை அனுகூலம் என்பதைத் தெரிவித்துக்கொள்கிறேன்.

திரு. ஜே. ஹேமச்சந்திரன்: தமிழக அரசு பேசுவதற்கு முன்வராததைக் கண்டித்து, நாங்கள் வெளிநடப்புச் செய்கிறோம்.

மாண்புமிகு பேரவைத் தலைவர்: ஹேமச்சந்திரன் நீங்கள் முதலிலேயே போக வேண்டியதுதானே? ஏன் வம்பு பண்ணிவிட்டுப் போகிறீர்கள்? (குறுக்கீடுகள்) இதற்கு முன்னாலேயே போயிருக்க வேண்டியதுதானே? (குறுக்கீடுகள்)

(மார்க்சிஸ்ட் கம்யூனிஸ்டு கட்சி உறுப்பினர்கள் வெளிநடப்புச் செய்தனர்.)

3. அறிக்கைகள் அளித்தல்—தொடர்ச்சி

(இ) மனுக்கள் குழு

மாண்புமிகு பேரவைத் தலைவர்: மனுக்கள் குழுவின் அறிக்கைகளை அளித்தல். திரு. பி.எம். நரசிம்மன்.

திரு. பி.எம். நரசிம்மன்: மாண்புமிகு பேரவைத் தலைவர் அவர்களே, தமிழ்நாடு சட்டமன்றப் பேரவை 2003-2006 ஆம் ஆண்டுகளுக்கான மனுக்கள் குழுவின் நூற்று இருபத்து ஆறாவது முதல் நூற்று இருபத்து ஒன்பதாவது வரையிலான நான்கு அறிக்கைகளைக் குழுவின் சார்பாகப் பேரவைக்கு அளிக்கிறேன்.

(ஈ) பேரவைமுன் வைக்கப்பட்ட ஏடுகள் குழு

மாண்புமிகு பேரவைத் தலைவர்: பேரவைமுன் வைக்கப்பட்ட ஏடுகள் குழுவின் அறிக்கை அளித்தல். திருமதி வளர்மதி ஜெபராஜ்.

திருமதி வளர்மதி ஜெபராஜ்: மாண்புமிகு பேரவைத் தலைவர் அவர்களே, என்னுடைய இதய தெய்வம் மாண்புமிகு தமிழக முதலமைச்சர் டாக்டர் புரட்சித் தலைவி அம்மா அவர்களின் பாதம் பணிந்து வணங்கி தமிழ்நாடு சட்டமன்றப் பேரவையில் 2003-2006 ஆம் ஆண்டுகளுக்கான பேரவைமுன் வைக்கப்பட்ட ஏடுகள் குழுவின் அறுபத்து ஒன்றாவது அறிக்கையினைக் குழுவின் சார்பாகப் பேரவைக்கு அளிக்கிறேன்.